

فَيَعَذِّبُهُ اللَّهُ الْعَذَابَ الْأَكْبَرَ ﴿۲۴﴾

إِنَّ الْبَيْنَا إِيَابَهُمْ ﴿۲۵﴾

ثُمَّ إِنَّ عَلَيْنَا حِسَابَهُمْ ﴿۲۶﴾

سُورَةُ الْفَجْرِ

بِسْمِ اللَّهِ الرَّحْمَنِ الرَّحِيمِ

وَالْفَجْرِ ﴿۱﴾

وَلَيْلٍ عَشِيرٍ ﴿۲﴾

وَالشَّعْرِ وَالْوُتَيْرِ ﴿۳﴾

وَالْبَيْلِ إِذَا يُسْرٍ ﴿۴﴾

هَلْ فِي ذَلِكَ قَسَمٌ لِذِي حَجْرِ ﴿۵﴾

اسے اللہ تعالیٰ بہت بڑا عذاب دے گا۔ (۲۴)

بیشک ہماری طرف ان کا لوٹنا ہے۔ (۲۵)

پھر بیشک ہمارے ذمہ ہے ان سے حساب لینا۔ (۲۶)

سورہ فجر کی ہے اور اس میں تیس آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان  
نہایت رحم والا ہے۔

قسم ہے فجر کی! (۱)

اور دس راتوں کی! (۲)

اور جفت اور طاق کی! (۳)

اور رات کی جب وہ چلنے لگے۔ (۴)

کیا ان میں عقلمند کے واسطے کافی قسم ہے؟ (۵)

(۱) یعنی جنم کا دائمی عذاب۔

(۲) مشہور ہے کہ اس کے جواب میں اللہم! حَاسِبِنَا حَسَابًا يَسِينِرًا۔ پڑھا جائے۔ یہ دعوت نبی صلی اللہ علیہ وسلم سے ثابت ہے جو آپ ﷺ اپنی بعض نمازوں میں پڑھتے تھے، جیسا کہ سورہ اشقاق میں گزرا۔ لیکن اس کے جواب میں پڑھنا، یہ آپ ﷺ سے ثابت نہیں ہے۔

(۳) اس سے مراد مطلق فجر ہے، کسی خاص دن کی فجر نہیں۔

(۴) اس سے اکثر مفسرین کے نزدیک ذوالحجہ کی ابتدائی دس راتیں ہیں۔ جن کی فضیلت احادیث سے ثابت ہے۔ نبی صلی اللہ علیہ وسلم نے فرمایا ”عشرہ ذوالحجہ میں کیے گئے عمل صالح اللہ کو سب سے زیادہ محبوب ہیں۔ حتیٰ کہ جہاد فی سبیل اللہ بھی اتنا پسندیدہ نہیں، سوائے اس جہاد کے جس میں انسان شہید ہی ہو جائے۔“ (البخاری، کتاب العیدین، باب فضل العمل فی أيام التشريق)

(۵) اس سے مراد جفت اور طاق عدد ہیں یا وہ معدودات جو جفت اور طاق ہوتے ہیں۔ بعض کہتے ہیں کہ یہ دراصل مخلوق کی قسم ہے، اس لیے کہ مخلوق جفت (جوڑا) یا طاق (فرد) ہے۔ اس کے علاوہ نہیں۔ (ایسر التفاسیر)

(۶) یعنی جب آئے اور جب جائے، کیوں کہ سَبِينٌ (چلنا) آتے، جاتے دونوں صورتوں میں ہوتا ہے۔

(۷) ذلک سے مذکورہ مقسم بہ اشیا کی طرف اشارہ ہے یعنی کیا ان کی قسم اہل عقل و دانش کے واسطے کافی نہیں ہے؟ حَجْرٌ کے معنی ہوتے ہیں، روکنا، منع کرنا۔ انسانی عقل بھی انسان کو غلط کاموں سے روکتی ہے، اس لیے عقل کو بھی حجر کہا

کیا آپ نے نہیں دیکھا کہ آپ کے رب نے عادیوں کے ساتھ کیا کیا۔<sup>(۱)</sup> (۶)  
ستونوں والے ارم کے ساتھ۔<sup>(۲)</sup> (۷)  
جس کی مانند (کوئی قوم) ملکوں میں پیدا نہیں کی گئی۔<sup>(۳)</sup> (۸)  
اور ثمودیوں کے ساتھ جنہوں نے وادی میں بڑے بڑے پتھر تراشے تھے۔<sup>(۴)</sup> (۹)  
اور فرعون کے ساتھ جو میخوں والا تھا۔<sup>(۵)</sup> (۱۰)  
ان سبھوں نے شہروں میں سراٹھا رکھا تھا۔ (۱۱)

أَلَمْ تَرَ كَيْفَ فَعَلَ رَبُّكَ بِعَادٍ ﴿١﴾  
إِرْمَادَاتِ الْعِمَادِ ﴿٢﴾  
الَّتِي لَمْ يُخْلَقْ مِثْلُهَا فِي الْبِلَادِ ﴿٣﴾  
وَشَمُودَ الَّذِينَ جَابُوا الصَّخْرَ بِالْوَادِ ﴿٤﴾  
وَفِرْعَوْنَ ذِي الْأَوْتَادِ ﴿٥﴾  
الَّذِينَ ظَنُّوا فِي الْبِلَادِ ﴿٦﴾

جاتا ہے، جس طرح اسی مفہوم کے اعتبار سے اسے نُہیۃً بھی کہتے ہیں۔ جو اب قسم یا مقسم علیہ لَتُبْعَثُنَّ ہے کیوں کہ مکی سورتوں میں عقیدے کی اصلاح پر زیادہ زور دیا گیا ہے۔ بعض کے نزدیک جو اب قسم آگے آنے والے الفاظ ﴿إِنَّ رَبَّكَ لَبِالْمُرْصَادِ﴾ ہے۔ آگے بہ طریق استشہاد اللہ تعالیٰ بعض ان قوموں کا ذکر فرما رہا ہے جو تکذیب و عناد کی بنا پر ہلاک کی گئی تھیں۔ مقصد اہل مکہ کو تنبیہ ہے کہ اگر تم ہمارے رسول ﷺ کی تکذیب سے باز نہ آئے تو تمہارا بھی اسی طرح مواخذہ ہو سکتا ہے، جیسے گزشتہ قوموں کا اللہ نے کیا۔

(۱) ان کی طرف حضرت ہود علیہ السلام نبی بنا کر بھیجے گئے تھے انہوں نے تکذیب کی، بالآخر اللہ تعالیٰ نے سخت ہوا کا عذاب ان پر نازل کیا جو متواتر سات راتیں اور آٹھ دن چلتی رہی (الحاقۃ: ۷-۱۰) اور انہیں تیس تیس نہس کر کے رکھ دیا۔

(۲) إِرْمَادٌ، عَادِی سے عطف بیان یا بدل ہے۔ یہ قوم عاد کے دادا کا نام ہے۔ ان کا سلسلہ نسب ہے، عاد بن عوص بن ارم بن سام بن نوح۔ (فتح القدر) اس کا مقصد یہ وضاحت ہے کہ یہ عاد اولیٰ ہے۔ ذات العمد (ستونوں والے) سے اشارہ ہے ان کی قوت و طاقت اور دراز قامتی کی طرف۔

علاوہ ازیں وہ فن تعمیر میں بھی بڑی مہارت رکھتے تھے اور نہایت مضبوط بنیادوں پر عظیم الشان عمارتیں تعمیر کرتے تھے۔ ذات العمد میں دونوں ہی مفہوم شامل ہو سکتے ہیں۔

(۳) یعنی ان جیسی دراز قامت اور قوت و طاقت والی قوم کوئی اور پیدا نہیں ہوئی۔ یہ قوم کہا کرتی تھی ﴿مَنْ أَشَدُّ مِتًا قُوَّةً﴾ ﴿احم السجدة: ۱۵﴾ ”ہم سے زیادہ کوئی طاقت ور ہے؟“

(۴) یہ حضرت صالح علیہ السلام کی قوم تھی، اللہ نے اسے پتھر تراشنے کی خاص صلاحیت و قوت عطا کی تھی، حتیٰ کہ یہ لوگ پہاڑوں کو تراش کر ان میں اپنی رہائش گاہیں تعمیر کر لیتے تھے، جیسا کہ قرآن نے کہا ہے ﴿وَتَنْحِتُونَ مِنَ الْجِبَالِ بُيُوتًا فُرُشَاتٍ﴾ (الشعراء: ۱۳۹)

(۵) اس کا مطلب یہ ہے کہ بڑے لشکروں والا تھا جس کے پاس خیموں کی کثرت تھی جنہیں میخیں گاڑ کر کھڑا کیا جاتا تھا۔

فَاكْتَرُوا فِيهَا الْفَسَادَ ﴿۱۲﴾

فَصَبَّ عَلَيْهِمْ رَبُّكَ سَوْطَ عَذَابٍ ﴿۱۳﴾

إِنَّ رَبَّكَ لَيَا لَمِيرٌ صَادٍ ﴿۱۴﴾

فَأَمَّا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ وَنَعَّمَهُ ۖ

فَيَقُولُ رَبِّي أَكْرَمَنِ ﴿۱۵﴾

وَأَمَّا إِذَا مَا ابْتَلَاهُ فَقَدَرَ عَلَيْهِ رِزْقَهُ ۖ فَيَقُولُ رَبِّي

أَهَانَنِ ﴿۱۶﴾

كَلَّا بَلْ لَّا تَكْفُرُونَ الْيَتِيمَ ﴿۱۷﴾

وَلَا تَحْضُونَ عَلَىٰ طَعَامِ الْيَتِيمِ ﴿۱۸﴾

اور بہت فساد مچا رکھا تھا۔ (۱۲)

آخر تیرے رب نے ان سب پر عذاب کا کوڑا

برسایا۔ (۱۳)

یقیناً تیرا رب گھات میں ہے۔ (۱۴)

انسان (کایہ حال ہے کہ) جب اسے اس کا رب آزما تا ہے

اور عزت و نعمت دیتا ہے تو وہ کہنے لگتا ہے کہ میرے

رب نے مجھے عزت دار بنایا۔ (۱۵)

اور جب وہ اس کو آزما تا ہے اس کی روزی تنگ کر دیتا

ہے تو وہ کہنے لگتا ہے کہ میرے رب نے میری اہانت کی

(اور ذلیل کیا)۔ (۱۶)

ایسا ہرگز نہیں (۱۷) بلکہ (بات یہ ہے) کہ تم (ہی) لوگ

یتیموں کی عزت نہیں کرتے۔ (۱۷)

اور مسکینوں کے کھلانے کی ایک دوسرے کو ترغیب

نہیں دیتے۔ (۱۸)

یا اس سے اس کے ظلم و ستم کی طرف اشارہ ہے کہ میٹھوں کے ذریعے سے وہ لوگوں کو سزائیں دیتا تھا۔ (فتح القدر)

(۱) یعنی ان پر آسمان سے اپنا عذاب نازل فرما کر ان کو تباہ و برباد یا انہیں عبرت ناک انجام سے دوچار کر دیا۔

(۲) یعنی تمام مخلوقات کے اعمال دیکھ رہا ہے اور اس کے مطابق وہ دنیا اور آخرت میں جزا دیتا ہے۔

(۳) یعنی جب اللہ کسی کو رزق و دولت کی فراوانی عطا فرماتا ہے تو وہ اپنی بابت اس غلط فہمی کا شکار ہو جاتا ہے کہ اللہ اس

پر بہت مہربان ہے، حالانکہ یہ فراوانی امتحان اور آزمائش کے طور پر ہوتی ہے۔

(۴) یعنی وہ تنگی میں مبتلا کر کے آزما تا ہے تو اللہ کے بارے میں بدگمانی کا اظہار کرتا ہے۔

(۵) یعنی بات اس طرح نہیں ہے جیسے لوگ سمجھتے ہیں۔ اللہ تعالیٰ مال اپنے محبوب بندوں کو بھی دیتا ہے اور ناپسندیدہ

افراد کو بھی، تنگی میں بھی وہ اپنوں اور بیگانوں دونوں کو مبتلا کرتا ہے۔ اصل مدار دونوں حالتوں میں اللہ کی اطاعت پر ہے۔

جب اللہ مال دے تو اللہ کا شکر کرے، تنگی آئے تو صبر کرے۔

(۶) یعنی ان کے ساتھ وہ حسن سلوک نہیں کرتے جس کے وہ مستحق ہیں، نبی صلی اللہ علیہ وسلم کا فرمان ہے ”وہ گھر

سب سے بہتر ہے جس میں یتیم کے ساتھ اچھا برتاؤ کیا جائے اور وہ گھریب ترین ہے جس میں اس کے ساتھ بد سلوکی کی

جائے۔ پھر اپنی انگلی کے ساتھ اشارہ کر کے فرمایا، میں اور یتیم کی کفالت کرنے والا جنت میں اس طرح ساتھ ساتھ ہوں

گے جیسے یہ دو انگلیاں ساتھ ملی ہوئی ہیں۔ (ابوداؤد، کتاب الأدب، باب فی ضم الیتیم)

اور (مردوں کی) میراث سمیٹ سمیٹ کر کھاتے ہو۔<sup>(۱)</sup> (۱۹)

اور مال کو جی بھر کر عزیز رکھتے ہو۔<sup>(۲)</sup> (۲۰)  
یقیناً جس<sup>(۳)</sup> وقت زمین کوٹ کوٹ کر برابر کر دی جائے گی۔ (۲۱)

اور تیرا رب (خود) آجائے گا اور فرشتے صفیں باندھ کر (آجائیں گے)۔<sup>(۴)</sup> (۲۲)

اور جس دن جنم بھی لائی جائے گی<sup>(۵)</sup> اس دن انسان کو سمجھ آئے گی مگر آج اسکے سمجھنے کا فائدہ کہاں؟<sup>(۶)</sup> (۲۳)

وہ کہے گا کہ کاش کہ میں نے اپنی اس زندگی کے لیے کچھ پیشگی سامان کیا ہوتا۔<sup>(۷)</sup> (۲۴)

پس آج اللہ کے عذاب جیسا عذاب کسی کا نہ ہوگا۔ (۲۵)  
نہ اس کی قید و بند جیسی کسی کی قید و بند ہوگی۔<sup>(۸)</sup> (۲۶)

وَتَأْكُلُونَ الثَّرَاثَ أَكْلًا لَّمَّا ۝

وَيُحِبُّونَ الْمَالَ حُبًّا جَمًّا ۝  
كَلَّا إِذَا دُكَّتِ الْأَرْضُ دَكًّا دَكًّا ۝

وَجَاءَ رَبُّكَ وَالْمَلَكُ صَفًّا صَفًّا ۝

وَجِئْنَا يَوْمَئِذٍ بِجَهَنَّمَ يَوْمَئِذٍ يَتَذَكَّرُ الْإِنْسَانُ  
وَأَنَّى لَهُ الذِّكْرَى ۝

يَقُولُ يَا لَيْتَنِي قَدَّمْتُ لِحَيَاتِي ۝

يَوْمَئِذٍ لَا يَئْتِيهِمْ عَذَابُهُ أَحَدًا ۝

وَلَا يُؤْتِيهِمْ فِيهَا عَذَابًا أَحَدًا ۝

(۱) یعنی جس طریقے سے بھی حاصل ہو، حلال طریقے سے یا حرام طریقے سے لَمَّا بمعنی جَمْعًا

(۲) جَمًّا بمعنی کَثِيرًا

(۳) یا تمہارا عمل ایسا نہیں ہونا چاہیے جو مذکور ہوا، کیوں کہ ایک وقت آنے والا ہے جب.....

(۴) کہا جاتا ہے کہ جب فرشتے، قیامت والے دن آسمان سے نیچے اتریں گے تو ہر آسمان کے فرشتوں کی الگ صف ہو گی، اس طرح سات صفیں ہوں گی جو زمین کو گھیر لیں گی۔

(۵) ستر ہزار لگاموں کے ساتھ جہنم جکڑی ہوئی ہوگی اور ہر لگام کے ساتھ ستر ہزار فرشتے ہوں گے جو اسے کھینچ رہے

ہوں گے۔ (صحیح مسلم، کتاب الجنة، باب فی شدۃ حر نار جہنم وبعد قعرھا۔ ترمذی، ابواب صفة

جہنم، باب ماجاء فی صفة النار) اسے عرش کے بائیں جانب کھڑا کر دیا جائے گا، پس اسے دیکھ کر تمام مقرب

اور انبیاء علیہم السلام گھٹنوں کے بل گر پڑیں گے اور «يَا رَبِّ! نَفْسِي نَفْسِي» پکاریں گے۔ (فتح القدیر)

(۶) یعنی یہ ہولناک منظر دیکھ کر انسان کی آنکھیں کھلیں گی اور اپنے کفر و معاصی پر نادم ہوگا، لیکن اس روز اس ندامت

اور نصیحت کا کوئی فائدہ نہیں ہوگا۔

(۷) یہ افسوس اور حسرت کا اظہار، اسی ندامت کا حصہ ہے جو اس روز فائدہ مند نہیں ہوگی۔

(۸) اس لیے کہ اس روز تمام اختیارات صرف ایک اللہ کے پاس ہوں گے۔ دوسرے، کسی کو اسکے سامنے رائے یا دم زنی

يَأْتِيهَا النَّفْسُ الْمُنْطَمِنَةُ ﴿٢٧﴾  
ارْجِعِي إِلَىٰ رَبِّكِ رَاضِيَةً مَّرْضِيَةً ﴿٢٨﴾

فَادْخُلِي فِي عِبَادِي ﴿٢٩﴾  
وَادْخُلِي جَنَّاتِي ﴿٣٠﴾

سُورَةُ الْبَلَدِ

بِسْمِ اللَّهِ الرَّحْمَنِ الرَّحِيمِ

لَا أُقِيمُ بِهِذَا الْبَلَدِ ﴿١﴾  
وَأَنْتَ جَلِيلٌ بِهِذَا الْبَلَدِ ﴿٢﴾

اے اطمینان والی روح- (۲۷)

تو اپنے رب کی طرف<sup>(۱)</sup> لوٹ چل اس طرح کہ تو اس  
سے راضی وہ تجھ سے خوش- (۲۸)

پس میرے خاص بندوں میں داخل ہو جا- (۲۹)  
اور میری جنت میں چلی جا- (۳۰)

سورہ بلد کی ہے اور اس میں بیس آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان  
نہایت رحم والا ہے۔

میں اس شہر کی قسم کھاتا ہوں۔<sup>(۱)</sup>  
اور آپ اس شہر میں مقیم ہیں۔<sup>(۲)</sup>

نہیں ہو گا حتیٰ کہ اسکی اجازت کے بغیر کوئی کسی کی سفارش تک نہیں کر سکے گا۔ ایسے حالات میں کافروں کو جو عذاب ہو گا اور  
جس طرح وہ اللہ کی قید و بند میں جکڑے ہوں گے، اس کا یہاں تصور بھی نہیں کیا جاسکتا چہ جائیکہ اس کا کچھ اندازہ ممکن ہو۔ یہ تو  
مجرموں اور ظالموں کا حال ہو گا لیکن اہل ایمان و طاعت کا حال اس سے بالکل مختلف ہو گا، جیسا کہ اگلی آیات میں ہے۔

(۱) یعنی اس کے اجر و ثواب اور ان نعمتوں کی طرف جو اس نے اپنے بندوں کے لیے جنت میں تیار کی ہیں۔ بعض کہتے  
ہیں قیامت والے دن کہا جائے گا بعض کہتے ہیں کہ موت کے وقت بھی فرشتے خوشخبری دیتے ہیں، اسی طرح قیامت  
والے دن بھی اسے یہ کہا جائے گا جو یہاں مذکور ہے۔ حافظ ابن کثیر نے ابن عساکر کے حوالے سے نقل کیا ہے کہ نبی  
کریم صلی اللہ علیہ وسلم نے ایک آدمی کو یہ دعا پڑھنے کا حکم دیا، «اللَّهُمَّ إِنِّي أَسْأَلُكَ نَفْسًا، بِكَ مُطْمَئِنَّةً، تُؤْمِنُ  
بِلِقَائِكَ، وَتَرْضَى بِقَضَائِكَ وَتَقْنَعُ بِعَطَائِكَ» (ابن کثیر)

(۲) اس سے مراد مکہ مکرمہ ہے جس میں اس وقت، جب اس سورت کا نزول ہوا، نبی کریم صلی اللہ علیہ وسلم کا قیام تھا،  
آپ ﷺ کا مولد بھی یہی شہر تھا۔ یعنی اللہ نے آپ ﷺ کے مولد و مسکن کی قسم کھائی، جس سے اس کی عظمت کی مزید  
وضاحت ہوتی ہے۔

(۳) یہ اشارہ ہے اس وقت کی طرف جب مکہ فتح ہوا، اس وقت اللہ نے نبی ﷺ کے لیے اس بلد حرام میں قتال کو  
حلال فرما دیا تھا جب کہ اس میں لڑائی کی اجازت نہیں ہے چنانچہ حدیث ہے، نبی ﷺ نے فرمایا، «اس شہر کو اللہ نے اس  
وقت سے حرمت والا بنایا ہے، جب سے اس نے آسمان و زمین پیدا کیے۔ پس یہ اللہ کی ٹھہرائی ہوئی حرمت سے قیامت  
تک حرام ہے، نہ اس کا درخت کاٹا جائے نہ اس کے کانٹے اکھیرے جائیں، میرے لیے اسے صرف دن کی ایک ساعت